



நாணயச் சபை

இலங்கை மத்திய வங்கி

2021 செப்டெம்பர் 14

வங்கித்தொழில் சட்டப் பணிப்புரைகள் 2021இன் 13ஆம் இலக்கம்

உரிமம்பெற்ற வங்கிகளின் கொடுகடன் வசதிகளின் வகைப்படுத்தல், அங்கீகரித்தல் மற்றும் அளவிடல்

திருத்தப்பட்டவாறான, 1988ஆம் ஆண்டின் 30ஆம் இலக்க வங்கித்தொழில் சட்டத்தின் 46ஏ,46 (1) அத்துடன் 76(ஜே) (1) ஆகிய பிரிவுகளினால் விடுக்கப்பட்ட அதிகாரங்களின் பின்பற்றுகைக்கமைவாக, இலங்கை மத்திய வங்கியின் நாணயச்சபையானது இலங்கை கணக்கீட்டு நியமம், இலங்கை நிதி அறிக்கையிடல் நியமம் 9: நிதியியல் சொத்துக்கள் (இதனகத்துப்பின்னர் நிதி அறிக்கையிடல் நியமம் 9 என அறியப்படும்) மற்றும் வங்கித்தொழில் துறையில் நிலையானதும் முன்மதியுடையதுமான நடைமுறைகளின் நிறுவலுடன் உரிமம்பெற்ற வங்கிகளின் கொடுகடன் வசதிகளின் வகைப்படுத்தல், அங்கீகரித்தல் மற்றும் அளவிடல் தொடர்பான ஒழுங்குமுறைப்படுத்தல் கட்டமைப்பினை மேலும் வலுப்படுத்தி இணக்கப்படுத்தும் நோக்குடன் உரிமம்பெற்ற வங்கிகள் மற்றும் சிறப்பியல்புவாய்ந்த வங்கிகளின் (இதனகத்துப்பின்னர் உரிமம்பெற்ற வங்கிகள் என அறியப்படும்) கொடுகடன் வசதிகளின் வகைப்படுத்தல், அங்கீகரித்தல் மற்றும் அளவிடல் மீதான பின்வரும் பணிப்புரைகளை இத்தால் விடுக்கின்றது.

1. அதிகாரமளித்தல்
 - 1.1 வங்கித்தொழில் சட்டத்தின் 46(1)பிரிவின் நியதிகளுக்கமைவாக, வங்கித்தொழில் முறைமையின் ஆற்றல்வாய்ந்த தன்மையை உறுதிசெய்யும் நோக்கில், நாணயச் சபைக்கு, அத்தகைய வங்கியின் அல்லது வங்கிகளின் வியாபாரத்தின் எந்தவொரு அம்சமும் எவ்வாறு கொண்டு நடாத்தப்படவேண்டுமென்பது தொடர்பில் அனைத்து உரிமம்பெற்ற வர்த்தக வங்கிகளுக்கும் பணிப்புரைகளை விடுப்பதற்கு அதிகாரமளிக்கப்பட்டுள்ளது.
 - 1.2 வங்கித்தொழில் சட்டத்தின் 76(ஜே)(1) பிரிவின் நியதிகளுக்கமைவாக, நாணயச் சபைக்கு, அத்தகைய வங்கிகளின் வியாபாரத்தின் எந்தவொரு அம்சமும் எவ்வாறு கொண்டுநடாத்தப்படவேண்டுமென்பது தொடர்பில் உரிமம்பெற்ற சிறப்பியல்புவாய்ந்த வங்கிகளுக்கு அல்லது உரிமம்பெற்ற சிறப்பியல்புவாய்ந்த வங்கிகளின் எந்தவொரு வகைக்கும் பணிப்புரைகளை வழங்குவதற்கு அதிகாரமளிக்கப்பட்டுள்ளது.
2. பிரயோகம் மற்றும் செயற்பரப்பு
 - 2.1 இலங்கை கணக்கீட்டு நியமனங்களின் தேவைப்பாடுகளுக்கு மேலதிகமாக இந்த பணிப்புரைகளில் காணப்படுகின்ற அனைத்து தேவைப்பாடுகளும் உரிமம்பெற்ற வங்கிகளுக்கு ஏற்புடைத்தாதல் வேண்டும்.
3. வரைவிலக்கணங்கள்
 - 3.1 இந்த பணிப்புரைகளின் நோக்கங்களுக்காக பின்வரும் வரைவிலக்கணங்கள் ஏற்புடைத்தாதல் வேண்டும்.
 - 3.1.1 கொடுகடன் வசதிகள் என்பது,
 - அ. ஏனைய அனைத்தையுமுள்ளடக்கிய வருமானமுடாக சீமதிப்புப் பெறுமதி அல்லது பதிவழிக்கப்பட்ட கிரயத்தில் அளவிடப்பட்ட ஐந்தொயையில் காணப்படுகின்ற கடன்கள் மற்றும் முற்பணங்கள் அத்துடன் குத்தகை பெறுகைகளின் தேறிய முதலீடு; அத்துடன்

ஆ. தங்கியிருக்கின்ற பொறுப்புக்களை ஏற்றுக்கொள்வதற்கான கடப்பாடுகள் உள்ளடங்கலாக ஐந்தொகைக்கு வெளியான சொத்துக்கள் மற்றும் உத்தரவாதங்கள், முறிகள், கொடுகடன் கடிதங்கள், ஏற்றுக்கொள்ளல்கள் உட்பட கொடுகடன் அட்டைகள் மற்றும் மேலதிகப்பற்று வசதிகள் போன்ற கொடுகடன் வசதிகளின் எடுப்பனவு செய்யப்படாத கடப்பாட்டின் கூறினையும் உள்ளடக்குகின்றது.

3.1.2 கடன்பாட்டாளரானது தனிப்பட்டவர்கள், கம்பனிகள், இலங்கை அரசாங்கம், அரசு கூட்டுத்தாபனங்கள், நிதியச் சபைகள், நிறுவனங்கள், அரசிற்குச் சொந்தமான தொழில் முயற்சிகள், தனிப்பட்டவர்கள் மற்றும் ஏதேனும் வேறு நிறுவனத்தின் சங்கங்களை உள்ளடக்குதல் வேண்டும்.

3.1.3 பணிப்பாளர்கள் சபை என்பது உள்நாட்டில் கூட்டிணைக்கப்பட்ட உரிமம்பெற்ற வங்கிகளையும் வெளிநாட்டு வங்கிகளைப் பொறுத்தவரையில் தலைமை அலுவலகம்/ பிரதேச கண்காணிப்பு அலுவலகம் என்பவற்றின் பணிப்பாளர்கள் சபை எனப் பொருட்படுதல் வேண்டும்.

3.1.4 தலைமை நிருவாக அதிகாரி மற்றும் முக்கிய முகாமைத்துவ ஆளணி என்பது தலைமை நிருவாக அதிகாரி மற்றும் வங்கித்தொழில் சட்டத்தின் கீழ் நிர்ணயிக்கப்பட்டவாறு உரிமம்பெற்ற வங்கிகளின் நிறைவேற்றுத் தொழிற்பாடுகளை செயற்படுத்துகின்ற அலுவலர்கள் எனப் பொருள்படுதல் வேண்டும்.

4. கொடுகடன் வசதிகளுக்கான ஆளுகைக் கட்டமைப்பு

4.1 பணிப்பாளர்கள் சபை, தலைமை நிறைவேற்று அதிகாரி மற்றும் தொடர்புடைய கண்காணித்தல் ஆளணியினர், கொள்கைகள் மற்றும் நடைமுறைகள், ஏற்புடையதான இலங்கை கணக்கீட்டு நியமங்கள், ஏற்புடைய ஒழுங்குமுறைப்படுத்தல் மற்றும் மேற்பார்வை வழிகாட்டலுக்கு அமைவாக உரிமம்பெற்ற வங்கியில் கொடுகடன் இடர்நேர்வினை முகாமை செய்வதற்கு உள்ளகக் கட்டுப்பாடுகளின் செயற்திறன்மிக்க முறைமை உள்ளடங்கலாக வலுவான கொடுகடன் இடர்நேர்வு முகாமைத்துவ கொள்கைகள் மற்றும் நடைமுறைகளை உரிமம்பெற்ற வங்கி கொண்டுள்ளமையை உறுதிப்படுத்துவதற்கு பொறுப்புடையவர்களாவர்.

4.2 பணிப்பாளர்கள் சபை, உரிமம்பெற்ற வங்கியின் கொடுகடன் கொள்கையானது உரிமம்பெற்ற வங்கிகளுக்கான ஒருங்கிணைக்கப்பட்ட இடர்நேர்வு முகாமைத்துவ கட்டமைப்பு தொடர்பான வங்கித்தொழில் சட்ட பணிப்புரைகளில் குறித்துரைக்கப்பட்ட தேவைப்பாடுகளுக்கு மேலதிகமாகப் குறைந்தபட்சம் பின்வருவனவற்றை உள்ளடக்கியிருப்பதை உறுதிசெய்தல் வேண்டும்.

4.2.1 கொடுகடன் வசதிகளின் வகைப்படுத்தல், அளவிடல் மற்றும் அங்கீகரித்தல் தொடர்பான கொள்கை;

4.2.2 போதுமான கொடுகடன் இடர்நேர்வு முகாமைத்துவக் கொள்கைகள் மற்றும் ஒட்டுமொத்த கொடுகடன் வாழ்க்கைச் சங்கிலியையும் உள்ளடக்குகின்ற உரிய நேரத்திலான இனங்காணல், அளவிடல், கண்காணித்தல், அறிக்கை, மற்றும் கொடுகடன் இடர்நேர்வினை தணிப்பதற்கான செயன்முறைகள். அத்தகைய செயன்முறையானது முறைமைகள், நடைமுறைகளின் ஆற்றல்மிக்க பின்பற்றுகை மற்றும் கடன்கள் மற்றும் முற்பணங்களின் கொடுகடன் இடர்பாட்டினை மதிப்பீடு செய்வதற்கும் அளவிடுவதற்குமான கட்டுப்படுத்தல்களை மேற்கொள்கின்ற அதேவேளையில், ஆவணப்படுத்தப்படலும் வேண்டும்;

4.2.3 கொடுகடன் வசதிகளின் உரிய நேரத்திலான அடையாளப்படுத்தலுக்குரிய போதியளவான கொள்கைகளும் செயன்முறைகளும், செயற்படுகின்ற/ செயற்படா சொத்துக்களின் கீழான முகாமைத்துவம், போதுமான பெறுமதியிழப்பு கொடுப்பனவுகளை தீர்மானித்தல் அத்துடன் இலங்கை கணக்கீட்டு நியமங்கள் மற்றும் ஒழுங்குமுறைப்படுத்தல் கட்டமைப்பிற்கமைவாக கொடுகடன் இடர்நேர்வு முகாமைத்துவச் செயன்முறையை வலுவூட்டுதல்.

4.2.4 பின்வருவனவற்றின் மீது தெளிவான வழிகாட்டல்கள் வழங்கப்பட்டமையை உறுதிப்படுத்துதல்;

(அ) சாத்தியமான இடர்நேர்வு பிரமாணங்களின் அடிப்படையில் இரண்டாம் மற்றும் மூன்றாம் கட்ட கடன்களை எவ்வாறு வேறுப்படுத்தல் உள்ளடங்கலாக கடன்களை ஒழுங்குப்படுத்தல்.

(ஆ) பெறுமதியிழப்பு நோக்கங்களுக்காக தவணை தவறும் நிகழ்தகவு, இழப்புகளை தருகின்ற தவணை தவறல்கள், பொருளாதார துறைத் திருத்தங்கள் போன்றவற்றை தீர்மானிப்பதற்கான முறையியல்கள்;

(இ) மதிப்பீட்டு வரையறைகளும் பெறுமதியிழத்தலுக்காக தனிப்பட்ட ரீதியில் மதிப்பீடு செய்யப்படவேண்டிய கொடுகடன் வசதிகளின் கடன்பாட்டாளர் ரீதியான உள்ளடக்கம்;

(ஈ) பிணையானது அத்தகைய பிணை மீதான மதிப்பீட்டுத் தேவைப்பாடுகளுடன் சேர்த்து பெறுமதியிழப்பிற்காக கருத்திற் கொள்ளப்படுதல் வேண்டுமென்பதுடன் கீழே பணிப்புரை 12இற்கமைவாக அத்தகைய மதிப்பீடுகளுக்காக பயன்படுத்தப்படவேண்டிய நுட்பங்களினதும் தரவுகளினதும் விவரக்குறிப்பு;

(உ) வேறு வகையில் சேர்க்கப்படாத சாத்தியமான பொருளாதார அதிர்வுகளை பிரதிபலிக்கின்ற எதிர்பார்க்கப்படுகின்ற இழப்பு கணிப்பீடுகளை உறுதிப்படுத்துவதற்காக பெறுமதியிழப்பு மாதிரிகளுக்கான மேலோட்டமானப் பயன்பாடு; மற்றும்

(ஊ) கீழேயுள்ள பணிப்புரை 11இற்கமைவாக கொடுகடன் வசதிகளின் தரமுயர்த்தல்

4.2.5 வங்கியால் பயன்படுத்தப்படவேண்டிய தெளிவான வகிபாகங்கள், பொறுப்புக்கள், மதிப்பீட்டு தடவை மற்றும் நடைமுறைகள் அத்துடன் முறைமைகள் உள்ளடங்கலாக உரிமம்பெற்ற வங்கியின் கொடுகடன் வசதிகளின் வகைப்படுத்தல், அங்கீகாரம் மற்றும் அளவீடுகளுக்காகப் பயன்படுத்தப்படுகின்ற மாதிரிகளுக்கமைவாக அனைத்தையுமுள்ளடக்கிய மதிப்பீட்டுக் கொள்கை.

4.2.6 நெருக்கமான பின்பற்றல் நடவடிக்கையை உறுதிப்படுத்துவதற்கும், மீட்சி செயன்முறையை கண்காணிப்பதற்கும் ஒழுங்குமுறைப்படுத்துவதற்கும் செயற்படா கொடுகடன் வசதிகளை ஏனைய கொடுகடன் வசதிகளிலிருந்து வேறுபடுத்துவதற்கு பொறிமுறையொன்றினை தாபித்தல்

- 4.2.7 அணுகுமுறை, அதிகாரம், அலட்சியங்களுக்கான பொறுப்புக்கூறல், பொறுத்தமற்ற பின்பற்றுகை, தன்னிச்சையான மீளாய்வு மற்றும் கணக்காய்வு, தொடர்ச்சியான கண்காணிப்பு, அறிக்கையிடல் போன்றவற்றை வரையறுக்கின்ற பணிப்பாளர் சபையால் நிறுவப்பட்ட நன்கு வடிவமைக்கப்பட்ட எழுத்துமூல/ எழுத்துமூலமற்ற கொள்கை. அத்தகைய கொள்கைகள், பிணை/ உத்தரவாதங்கள் போன்றவற்றின் அமுலாக்கத்தினூடாக ஆக்கக்கூடிய காப்புப் பெறுமதியை மீட்பதையும் நோக்காகக் கொண்டிருத்தல் வேண்டும். அத்துடன்,
- 4.2.8 பொதுமக்களின் வெளிப்படுத்துகைகள் ஊடாக உரிமம்பெற்ற வங்கியின் உரிய நேரத்திலான, பொருத்தமான, துல்லியமான மற்றும் பயனுள்ளத் தகவல்களை வழங்குவதற்காக பொறிமுறைகளை தாழிப்பதனூடாக வெளிப்படைத்தன்மையையும் ஒப்பீட்டுத் தன்மையையும் உறுதிப்படுத்தல், போதியளவான தரவுகளையும்/ பதிவுகளையும் பேணுதல், இலங்கை கணக்கீட்டு நியமத்தின் அல்லது நடைமுறையிலுள்ள ஒழுங்குமுறைப்படுத்தல் கட்டமைப்பின் கீழ் இனங்காண்பதற்கும் பின்பற்றுவதற்கும் தேவைப்பாடுகளை அறிக்கையிடுவதற்குமான முறைமைகள்
- 4.3 உரிமம்பெற்ற வங்கியின் முதன்மை நிறைவேற்று அதிகாரி மற்றும் முக்கிய முகாமைத்துவ ஆளணியினர், கொடுகடன் வசதிகள் தொடர்பில் சபையால் ஒப்புதலளிக்கப்பட்டுள்ள கொள்கைகள், நடைமுறைகள் மற்றும் செயன்முறைகள் என்பன நோக்கத்திற்கமைவாக நடைமுறைப்படுத்தப்பட்டுள்ளன, உள்ளக கட்டுப்பாட்டுக்கு போதியளவாகவுள்ளன, மற்றும் மதிப்பீட்டு செயன்முறைகள் குறித்துரைக்கப்பட்டதையே உறுதிப்படுத்துவதற்காக நிறுவப்பட்டுள்ளன என்பதை உறுதிப்படுத்துதல் வேண்டும்.
- 4.4 உரிமம்பெற்ற வங்கி, அதே வங்கியால் ஏதேனும் கடன்பாட்டாளருக்கு வழங்கிய ஏதேனும் கொடுகடன் வசதியின் மீட்சிக்கு நிதியிடலாகாது.
5. கொடுகடன் வசதிகளின் வகைபாடு 5.1 உரிமம்பெற்ற வங்கி, பெறுமதியிழத்தல் மதிப்பீடு, இடந்நேர்வு தணிப்பு மற்றும் செயற்படும்/ செயற்படா கடன்கள் மற்றும் முற்பணங்களை கண்காணித்தல் போன்ற நோக்கங்களுக்காக அனைத்து கொடுகடன் வசதிகளையும் பின்வருமாறு வகைப்படுத்தல் வேண்டும்:
- 5.1.1 செயற்படுகின்ற கொடுகடன் வசதிகள் என்பது:
- (அ) இலங்கை நிதி அறிக்கையிடல் நியமம் 9இன் கீழ் கட்டம் 1ஆக வகைப்படுத்தப்பட்டவாறான அனைத்து கொடுகடன் வசதிகள் அத்துடன்
- (ஆ) குறிப்பிடத்தக்களவிலான அதிகரித்த கொடுகடன் இடந்நேர்வு வசதிகளாக அடையாளப்படுத்தப்பட்டதும் இலங்கை நிதி அறிக்கையிடல் நியமம் 9இன் கீழ் கட்டம் 2ஆக வகைப்படுத்தப்பட்டதுமான அனைத்து கொடுகடன் வசதிகள் (செயற்படுகின்ற கொடுகடன் வசதிகளின் கீழ்) எனப் பொருட்படல் வேண்டும்.

5.1.2 செயற்படா கொடுகடன் வசதிகள் என்பது, வாடிக்கையாளரின் ஒப்பந்தக் கொடுப்பனவுகள் 90 நாட்களுக்கு மேலதிகமாக நிலுவையாக இருக்கக்கூடிய அனைத்து கொடுகடன் வசதிகள் (நிலுவையாக இருக்கக்கூடிய நாட்களின் எண்ணிக்கை கொடுப்பனவின் ஒப்பந்த நிலுவைத் திகதியிலிருந்தான ஆரம்பத்திலிருந்து கணக்கீடு செய்யப்படுதல் வேண்டும்.) அல்லது 90 நாட்களுக்கு மேலதிகமாக வழங்கப்பட்ட எல்லையின் மிகையில் எஞ்சியிருத்தல் மற்றும் இலங்கை நிதி அறிக்கையிடல் நியமம் 9இன் கீழ் கொடுகடன் வசதி கட்டம் 3ஆக வகைப்படுத்தப்பட்டவாறான ஏதேனும் வேறு கொடுகடன் வசதிகள் (சாத்தியமான இடர்நேர்வின் அடிப்படையில் செயற்படா கொடுகடன் வசதிகளாக வகைப்படுத்தப்பட்ட வசதிகளும் உருவாக்கத்தின் போது பெறுமதியிழக்கப்பட்ட சொத்துக்கள்) எனப் பொருட்படுதல் வேண்டும்.

5.2 உரிமம்பெற்ற வங்கியொன்று கொடுகடன் வசதியொன்றின் வகைப்படுத்தல் நிலைமையை தீர்மானிக்கின்ற பொழுது அவர்களின் கொடுகடன் வசதிகளுக்கு எதிராக வங்கியால் பெறப்படுகின்ற பெறுமதியையும் பாதுகாப்பினையும் கருத்திற்கொள்ளுதல் ஆகாது.

5.3 கடன்பாட்டாளரொருவர் வங்கியுடன் மேலதிகப்பற்று வரையறைகளுடன் பல்வேறு நடைமுறைக் கணக்குகளை வைத்திருக்கின்ற பட்சத்தில், வழங்கப்பட்ட கூட்டு எல்லையும் அத்தகைய அனைத்து கணக்குகள் மீது நாளாந்தம் செலுத்தவேண்டிய கூட்டு நிலுவையும் மேலதிகப்பற்றுக்களின் வகைப்படுத்தல்களின் நோக்கங்களுக்காக கருத்திற்கொள்ளப்படுதல் வேண்டும்.

6. செயற்படா கொடுகடன் வசதிகளின் துணை வகைப்படுத்தல்

6.1 உரிமம்பெற்ற வங்கி கீழே குறிப்பிடப்பட்டுள்ள பிரமாணங்களின் அடிப்படையில் செயற்படா கொடுகடன் வசதிகளை பின்வரும் வகைகளில் துணைப்பிரிவுகளாக வகைப்படுத்தல் வேண்டும்:

6.1.1 சிறப்பு குறிப்பீடு

(அ) நாளாந்தம் செலுத்தவேண்டிய நிலுவையின் அடிப்படையில்: ஒப்பந்தக் கொடுப்பனவுகள் செலுத்தப்படவேண்டிய நிலுவைகளாக அல்லது 90 நாட்களுக்கு அதிகமாக ஆனால் 180 நாட்களுக்கு குறைவாக அல்லது சமமான நாட்களுக்காக வழங்கப்பட்ட எல்லையில் மிகையாக மீதமிருக்கின்ற அனைத்து கொடுகடன் வசதிகளும்.

(ஆ) சாத்தியமான இடர்நேர்வின் அடிப்படையில்: உரிய நேரத்தில் மேற்கொள்ளப்படாவிடத்து, சாத்தியமான பலவீனங்களை ஏற்படுத்துகின்ற எதிர்காலத் திகதியில் கடன்பாட்டாளரினால் மேற்கொள்ளப்படவிருக்கின்ற மீள்கொடுப்பனவை மோசமான வகையில் பாதிக்கக்கூடிய அத்தகைய குறித்த உத்தரவாதமானது உரிமம்பெற்ற வங்கியால் உற்று அவதானிக்கப்படுகின்ற அனைத்து கொடுகடன் வசதிகளும்

6.1.2 தரமற்றவை

(அ) நாளாந்தம் செலுத்தவேண்டிய நிலுவையின் அடிப்படையில்: ஒப்பந்தக் கொடுப்பனவுகள் செலுத்தவேண்டிய நிலுவையாக அல்லது 270 நாட்களை விட குறைவாக அல்லது அதற்குச் சமமாக இன்றி 180 நாட்களுக்கு மேலாக வழங்கப்பட்ட வரையறையில் மிகையாக காணப்படுகின்ற அனைத்து கொடுகடன் வசதிகளும்.

(ஆ) சாத்தியமான இடர்நேர்வின் அடிப்படையில்: காணப்படுகின்ற நியதிகளின் தொடர்பில் மீள்கொடுப்பனவில் ஆபத்துக்குள்ளாக்குகின்ற நிலையை ஏற்படுத்துகின்ற ஒன்றில் வியாபாரம், காசுப்பாய்ச்சல் அல்லது கடன்பாட்டாளரின் நிதியியல் நிலைமை தொடர்பில் வரையறுக்கப்படக்கூடிய பலவீனங்களை வெளிப்படுத்துகின்றதும் பகுதியளவான அல்லது ஒட்டுமொத்த வசதியானது திருப்பிச்செலுத்தப்படுவது குறித்து நிச்சயமற்றத்தன்மை காணப்படக்கூடியதும் கடன்பாட்டாளரின் திருப்தியற்ற படுகடன் தீர்ப்பளவு பதிவு/ நிதியியல் நிலைமை காரணமாக வழமையான இழப்பு இடர்நேர்வினையும் விட அதிகமான இடர்நேர்வு உள்ளடக்கக்கூடியதும் சேகரிப்பின் போதமை கொண்ட அல்லது தற்போதைய கொடுகடன் நியதிகளுடன் இணக்கப்படுத்துவதற்கு கடன்பாட்டாளரின் இயலுமையாக சில ஐயக்கடன்களுக்கு அதிகரிப்பினை ஏற்படுத்துகின்ற ஏதேனும் வேறு காரணிகளைக் கொண்ட அனைத்து கொடுகடன் வசதிகளும்.

6.1.3 ஐயக்கடன்

(அ) நாளாந்தம் செலுத்தவேண்டிய நிலுவையின் அடிப்படையில்: ஒப்பந்தக் கொடுப்பனவுகள் செலுத்தவேண்டிய நிலுவையாக அல்லது 360 நாட்களை விட குறைவாக அல்லது அதற்குச் சமமாக இன்றி 270 நாட்களுக்கு மேலாக வழங்கப்பட்ட வரையறையில் மிகையாக காணப்படுகின்ற அனைத்து கொடுகடன் வசதிகளும்:

(ஆ) சாத்தியமான இடர்நேர்வின் அடிப்படையில்: பகுதியளவில் செலுத்தத்தவறிய உயர்வான இடர்நேர்வினை வெளிப்படுத்துகின்ற அல்லது மொத்தச் சேகரிப்பானது சாத்தியமற்றதாகவும் செலுத்தத்தவறுதலில் உயரிய இடர்நேர்வு காணப்படுவதுடன் செலுத்தவேண்டிய கொடுகடன் வசதியானது தரமற்ற வகைப்பாட்டில் காணப்படுகின்ற பலவீனங்களை விடவும் கூடிய கடுமையான பலவீனங்களை பிரதிபலிக்கின்ற அனைத்து கொடுகடன் வசதிகளும்

6.1.4 இழப்பு

(அ) நாளாந்தம் செலுத்தவேண்டிய நிலுவையின் அடிப்படையில்: ஒப்பந்தக் கொடுப்பனவுகள் செலுத்தவேண்டிய நிலுவையாக அல்லது 360 நாட்களுக்கு மேலதிகமாக அனுமதிக்கப்பட்ட எல்லையில் மிகை எஞ்சியிருக்குமிடத்து அனைத்து கொடுகடன் வசதிகளும்

(ஆ) சாத்திய இடர்நேர்வின் அடிப்படையில்: கேகரிக்க இயலாதென உணரப்படுகின்ற அல்லது அதனை மீளச்செலுத்த இயலாதென ஏறத்தாழ உறுதியாக காணப்படுகின்ற மற்றும் தொழிற்படா கொடுகடன் வசதிகளாக வகைப்படுத்தப்பட்டுள்ள ஆனால் சிறப்பு குறிப்பீடு, தரமற்ற அத்துடன் ஐயக்கடன் வகைகளுக்குள் உள்ளடக்கப்படாத அனைத்து கொடுகடன் வசதிகளும்

7. கொடுகடன் இடர்நேர்வு/ 7.1 இலங்கை நிதி அறிக்கையிடல் நியமம் 9இன் கீழ் எதிர்பார்க்கப்படுகின்ற செலுத்தத்தவறிய வசதிகளில் குறிப்பிடத்தக்க அதிகரிப்பு
- 7.1.1 கடன்பாட்டாளர் ஒருவரின் ஒப்பந்தக் கொடுப்பனவுகள் 30 நாட்களுக்கு மேலதிகமாக செலுத்தத்தவறிய நிலுவைகளாகும். (இலங்கை நிதி அறிக்கையிடல் நியமம் 9இன் கீழ் தள்ளுபடி செய்யக்கூடிய எதிர்வுகூறலுக்கு உட்பட்டு)
- 7.1.2 கடன்பாட்டாளரின் கொடுகடன் தரமிடலானது B+ இற்கு அல்லது வெளியக கொடுகடன் மதிப்பீட்டு நிறுவனத்தினால் இலங்கை தேசிய தரமிடல் அளவின் கீழ் தொடர்ந்தும் கீழே தரம் குறைக்கப்பட்டுள்ளது;
- 7.1.3 உரிமம்பெற்ற வங்கியின் உள்ளகத் தரமிடலின் கீழ் இரண்டு வெட்டுபுள்ளிகள், தரம் குறைக்கப்படுதல் உரிமம்பெற்ற வங்கிகள், வெளியக கொடுகடன் மதிப்பீட்டு நிறுவனத்தினால் வழங்கப்பட்டுள்ள தரமிடல்களுடன் அவர்களின் உள்ளக கொடுகடன் இடர்நேர்வு தரமிடல்களை வழிகாட்டுவதற்கு வேண்டப்படுகின்றன. இந் நோக்கத்திற்காக, மூலதன தேவைப்பாடுகள் தொடர்பாக வங்கித்தொழில் சட்ட பணிப்புரைகளில் வழங்கப்பட்டுள்ள வெளியக கொடுகடன் தரமிடல்களின் வழிகாட்டலை உசாவுமாறு வேண்டப்படுகின்றனர்;
- 7.1.4 எதிர்கால பொருளாதார நிலைமைகளின் நியாயமானதும் ஆதரவானதுமான எதிர்வுகூறல்களானது வாடிக்கையாளரொருவரின்/ வாடிக்கையாளர் குழாமொன்றின் செயலாற்றத்தின் மீது நேரடி எதிர்மறை தாக்கத்தை காண்பிக்கின்றன;
- 7.1.5 புவியியல்சார் அமைவிடங்களில் ஏற்படுகின்ற கணிசமானளவான மாற்றம் அல்லது இயற்கை அனர்த்தங்கள் வாடிக்கையாளரொருவரின்/ வாடிக்கையாளர் குழாமொன்றின் செயலாற்றத்தின் மீது நேரடியாக தாக்கத்தை ஏற்படுத்துகின்றன;
- 7.1.6 பிணையின் பெறுமதியானது கணிசமானளவில் குறைவடைகிறது அத்துடன்/ அல்லது பிணையின் நம்பகத்தன்மையானது சந்தேகத்திற்குரியதாகும். உரிமம்பெற்ற வங்கிகள், பொருத்தமான நுழைவுகளை/ வரையறைகளை அடையாளங்காண வேண்டுமென்பதுடன் அதனை ஆவணப்படுத்தலும் வேண்டும்;
- 7.1.7 கடன்பாட்டாளர், கொடுகடன் வசதியின் செயலாற்றத்தில் கணிசமானளவில் பாதிப்புக்களை ஏற்படுத்துகின்ற சட்ட நடவடிக்கைகளுக்கு உட்பட்டவராவார்;
- 7.1.8 பணிப்பாளர் சபை மற்றும் நிறுவன ரீதியான வாடிக்கையாளரின் சிரேஷ்ட முகாமைத்துவத்தில் அடிக்கடி ஏற்படுகின்ற மாற்றங்கள்;
- 7.1.9 முன்னதாக ஒப்புக்கொள்ளப்பட்ட திகதியிலிருந்து இரண்டு ஆண்டுகளுக்கு மேலதிகமாக வியாபாரத் தொழிற்பாடுகள்/ செயற்றிட்டங்களின் தொடக்கத்தில் தாமதம்;
- 7.1.10 நீடிப்புக்கள், கொடுப்பனவுகளின் பிற்போடல், உடன்படிக்கைகளை இரத்துச்செய்தல் உள்ளடங்கலாக சலுகைகளில் விளைவினை ஏற்படுத்துகின்ற நியதிகளில் திருத்தங்கள்;

- 7.1.11 கடன்பாட்டாளர் நோய்வாய்ப்பட்டிருத்தல்/ கடன் தீராற்றலற்றிருத்தல்;
- 7.1.12 உரிமம்பெற்ற வங்கி, கடன்பாட்டாளரை தொடர்புகொள்வதற்கு அல்லது அடையாளங்காண்பதற்கு முடியாதிருத்தல்; அத்துடன்
- 7.1.13 இரண்டு தொடர்ச்சியான ஆண்டுகளுக்காக முன்னைய ஆண்டுடன் ஒப்பிடுமையில் 50 சதவீதம் அல்லது விற்பனைப்புரள்வில் அத்துடன்/ அல்லது கடன்பாட்டாளரின் வரிக்கு முன்னரான இலாபத்தில் அதற்கு கூடிய சதவீதம் அத்துடன்/ அல்லது முன்னைய நிதியியல் ஆண்டுடன் ஒப்பிடுமையில் கடன்பாட்டாளரின் தேறிய நன்மையில் 25 சதவீதத்திற்கு அதிகமான தேய்வு(பங்குரிமைக் கட்டமைப்பிலும் பங்குலாபக் கட்டமைப்பிலும் ஏற்படுகின்ற மாற்றங்களுக்கான காரணம் நீங்கலாக);
- 7.1.14 கீழே பணிப்புரை 10இல் வழங்கப்பட்டுள்ள வழிகாட்டல்களுக்கமைவாக மீள்கட்டமைக்கப்பட்ட மற்றும் மீள் திட்டமிடப்பட்ட கொடுகடன் வசதிகள்;
- 7.2 கொடுகடன் இடர்நேர்வில் குறிப்பிடத்தக்க அதிகரிப்பினை நிர்ணயிக்கும்போது உரிமம்பெற்ற வங்கிகள் பின்வருவன தொடர்பில் 7.1.2 இலிருந்து 7.1.14 வரை பட்டியலிடப்பட்டுள்ள பிரமாணங்களில் ஒன்றை அல்லது அதற்கு அதிகமான பிரமாணங்களை மறுக்கலாம்:
- 7.2.1 இடர் முகாமைத்துவ தொழிற்பாடுகளை தலைமைதாங்குகின்ற முக்கிய முகாமைத்துவ ஆளணி, அத்தகைய மறுக்கப்பட்ட பிரமாணங்களானது வங்கிக்கு கொடுகடன் இடர்நேர்வின் குறிப்பிடத்தக்க அதிகரிப்பில் விளைவை ஏற்படுத்தாது என்பதை உறுதிப்படுத்துவதற்கான நியாயமான காரணத்தையும் நியாயப்படுத்தல்களையும் பணிப்பாளர்கள் சபைக்கு விதந்துரைக்கப்படுதல் வேண்டுமென்பதுடன் சமர்ப்பிக்கப்பட்ட தகவல்களை பரிசீலனையிற் கொண்டதன் பின்னர் பணிப்பாளர்கள் சபை, முன்மொழிவிற்கான அனுமதியை அல்லது நிராகரிப்பினை வழங்குதல் வேண்டும்.
- 7.2.2 தொடர்புடைய வங்கியின் பெறுமதியிழப்பு ஏற்பாடுகள் தொடர்பில் அத்தகைய மறுப்புக்களின் மதிப்பிடப்பட்ட தாக்கம் மற்றும் அவர்களின் கணக்கிடப்பட்ட வருடாந்த நிதியியல் கூற்றுக்களில் இலாபத்தன்மையிருப்பின் மறுக்கப்பட்ட பிரமாணத்தை வெளிப்படுத்தல்.
8. கொடுகடன் வசதிகளுக்கான பெறுமதியிழப்புக் கட்டணங்கள்
- 8.1 உரிமம்பெற்ற வங்கிகள், இலங்கை கணக்கீட்டு நியமங்கள் மற்றும் இலங்கை மத்திய வங்கி இவ்விடயம் தொடர்பில் காலத்திற்குக் காலம் வழங்குகின்ற பணிப்புரைகள்/ வழிகாட்டல்களுக்கமைவாக கொடுகடன் வசதிகளுக்கான பெறுமதியிழப்புக் கட்டணங்களை அளவிடுதல் வேண்டும்.
- 8.2 பெறுமதியிழப்புக் கட்டணங்களின் அளவிடு, வலுவான முறையியல்களின் அடிப்படையில் கட்டமைக்கப்பட வேண்டுமென்பதுடன் ஏற்புடைய இலங்கை கணக்கீட்டு நியமங்களுக்கமைவாக எதிர்பார்க்கப்பட்ட கொடுகடன் இழப்புக்களின் பொருத்தமானதும் உரியநேரத்திலான அங்கீகாரத்திலும் வெளிப்படுத்துதல் வேண்டும்.

- 8.3 ஒவ்வொரு அறிக்கையிடல் திகதியன்றும், உரிமம்பெற்ற வங்கிகள், கடன்கள் மற்றும் முற்பணங்களின் கொடுகடன் இடர்நேர்வானது ஆரம்ப அங்கீகரிப்பிலிருந்து கணிசமானளவில் அதிகரித்து வந்திருக்குமாயின், கொடுகடன் வசதிகளுக்கான இழப்பு கொடுப்பனை ஆயுட்காலம் முழுவதும் எதிர்பார்க்கப்பட்ட இழப்புகளுக்குச் சமனான தொகையில் அளவிடுதல் வேண்டும் (கொடுகடன் வசதி கொள்வனவுகளுக்காக அத்துடன்/ அல்லது கொடுகடன் பெறுமதியிழப்பு கொடுகடன் வசதிகளாக ஆரம்பிக்கப்பட்டவை நீங்கலாக).
- 8.4 கொள்வனவு செய்யப்பட்ட அல்லது ஆரம்பிக்கப்பட்ட கொடுகடன் பெறுமதியிழத்தல் கொடுகடன் வசதிகள் தொடர்பில், ஆயுட்கால எதிர்பார்க்கப்பட்ட கொடுகடன் இழப்புக்கள், கீழே 11வது பணிப்புரைக்கமைவாக தரமுயர்த்தப்பட்டாலன்றி, அளவிடப்பட்டதாகயிருத்தல் வேண்டும்.
- 8.5 கொள்கைக்கமைவாக, ஆயுட்கால எதிர்பார்க்கப்பட்ட கொடுகடன் இழப்புக்கள் அத்துடன்/ அல்லது பெறுமதியிழக்கப்படாத கொடுகடன் வசதிகள், பிரத்தியேக அடிப்படையில் மதிப்பீடு செய்யப்படுவதாக இருத்தல் வேண்டும். எவ்வாறாயினும், உரிமம்பெற்ற வங்கி, அவர்களின் சொத்துப்பட்டியலுக்கு ஏற்புடைய குழுக்கள் அல்லது சொத்துக்கள் மீது ஒன்றுசேர்ந்த அடிப்படையில் மதிப்பீட்டை மேற்கொள்ளலாம்.
- 8.6 உரிமம்பெற்ற வங்கியின் பெறுமதியிழப்புக் கொடுப்பனவுகளின் கூட்டுத்தொகை, அத்தகைய கொடுப்பனவொன்றில் ஒன்றுசேர்ந்த அடிப்படையில் அல்லது தனிப்பட்ட அடிப்படையில் நிர்ணயிக்கப்படாதபோது, ஏற்புடைய இலங்கை கணக்கீட்டு நியமங்களின் நோக்கங்களுடன் போதுமானமாகவும் நிலையானதாகவும் இருத்தல் வேண்டும்.
- 8.7 கட்டம் 1இன் கொடுகடன் வசதிகளின் பெறுமதியிழப்பு
- 8.7.1 2022.01.01 இலிருந்து, உரிமம்பெற்ற வங்கிகள், கட்டம் 1இன் கொடுகடன் வசதிகளின் மொத்தத்தின் சதவீதமாக 0.5 சதவீதத்தை கட்டம் 1இன் குறைந்தபட்ச விகிதமாக அதாவது, கட்டம் 1இன் பெறுமதியிழப்பு/ கட்டம் 1இன் கொடுகடன் வசதிகள் இணை பேணுதல் வேண்டும்.
- 8.7.2 கட்டம் 1இன் கொடுகடன் வசதிகளின் மொத்தத்தின் சதவீதமாக 0.5 சதவீதத்தை கட்டம் 1இன் குறைந்தபட்ச விகிதமாக உரிமம்பெற்ற வங்கி பேணாத சந்தர்ப்பங்களில் அத்தகைய பற்றாக்குறையானது பங்கு மூலதனத்திற்கு எதிராக சிறப்பு ஒதுக்குகளில் பேணுமாறு கோரப்படுதல் வேண்டும்.
- 8.7.3 அத்தகைய ஒதுக்குகள், பங்குலாபங்களை அறிவிப்பதற்கு உரிமம்பெற்ற வங்கிகளால் பயன்படுத்தப்படலாகாது.
- 8.7.4 எவ்வாறாயினும், இது கட்டம் 1இன் பெறுமதியிழப்பிற்காக ஆகக்குறைந்த பெறுமதியாக மாத்திரம் பயன்படுத்தப்படுதல் வேண்டுமென்பதுடன் உரிமம்பெற்ற வங்கிககள், பொருத்தமான இலங்கை கணக்கீட்டு நியமங்கள் மற்றும் உள்ளக கொள்கைகளுக்கமைவாக கட்டம் 1இன் பெறுமதியிழப்பின் போதுமாந்தன்மையை உறுதிப்படுத்துதல் வேண்டும்.
- 8.8 உரிமம்பெற்ற வங்கிகளின் கொடுகடன் வசதிகளின் பெறுமதியிழப்பு குறித்த மேலதிகப் பணிப்புரைகள் இணைப்பு ஐஇல் வழங்கப்பட்டுள்ளன.
9. பெறுமதியிழத்தல் கணிப்பீட்டிற்கான மாதிரிகள்
- 9.1 உரிமம்பெற்ற வங்கியின் பிரதம நிறைவேற்று அதிகாரி மற்றும் முக்கிய முகாமைத்துவ ஆளணியினர், பணிப்பாளர்கள் சபையினால் வழங்கப்பட்ட வழிகாட்டலின் கீழ் உரிமம்பெற்ற வங்கியானது,

- 9.1.1 இலங்கை கணக்கீட்டு நியமத்திற்கமைவாக எதிர்பார்க்கப்படுகின்ற கொடுகடன் இழப்புக்களை நிர்ணயிப்பதற்காக வலுவான மாதிரிகளை அபிவிருத்திச் செய்கின்றது, இது, உரிமம்பெற்ற வங்கியினுடைய வியாபார மாதிரியுடனும் இடர்நேர்வு தோற்றப்பாட்டுடனும் இசைந்துசெல்லும் விதத்தில் இருத்தல் வேண்டும்.
- 9.1.2 மதிப்பீடுகளானது வலுவானதாகவும், பக்கச் சார்பற்றவையாகவும் தற்போதைய வெளிப்படுத்துகைகளை பிரதிபலிப்பவையாகவும் இருக்கின்றமையை உறுதிசெய்து எதிர்பார்க்கப்படுகின்ற கொடுகடன் இழப்புக்களை மதிப்பிடும் போது கிடைப்பனவாகவுள்ள பொருத்தமான உள்ளக மற்றும் வெளியகத் தரவுகளை கருத்திற் கொள்கிறது.
- 9.1.3 நன்கு பயிற்சிபெற்ற, திறமையான மற்றும் வங்கியால் பின்பற்றப்படுகின்ற மாதிரிகளின் முழுமையான புரிந்துணர்வுடைய பொருத்தமான அலுவலர்களைக் கொண்டிருக்கின்றது.
- 9.1.4 மாதிரி அபிவிருத்தி தொடர்பில் வெளியக விற்பனையாளர்கள்/ ஆலோசனையாளர்களிடமிருந்து ஆதரவினை பெற்றுக்கொள்கின்ற போது, கடுமையான ஆளுகையையும் உள்ளக கட்டுப்பாட்டு நடைமுறைகளையும் பின்பற்றுகின்றது.
- 9.1.5 பல்வேறு சொத்துக்களுக்கும் சாதனங்களுக்கும் வேறுபட்ட மாதிரிகள் பயன்படுத்தப்படுமானால், பொருத்தமான வழியாக குறித்துரைக்கப்பட்ட மாதிரியினை தெரிவுசெய்தமைக்கான காரணங்களை ஆவணப்படுத்துகின்றது என்பதுடன் அனைத்து கொடுகடன் மாதிரிகளும் ஆகக்குறைந்தது ஆண்டுதோறும் மீளாய்வு செய்யப்படுவதை உறுதிசெய்கின்றது.
- 9.1.6 கொடுகடன் இடர்நேர்வு மதிப்பீடு மற்றும் அளவீட்டு முறைகள், தொடர்ந்து செல்லும் அடிப்படையில் துல்லியமான, நிலையான மற்றும் பக்கச்சார்பற்ற எதிர்வுகூறல் மதிப்பீடுகளை வெளிப்படுத்துவதற்கான இயலுமையை கொண்டிருப்பதை உறுதிசெய்வதற்கு செயல்திறன்மிக்க மாதிரி மதிப்பீட்டு செயன்முறையை தாபிக்கிறது. அத்துடன்
- 9.1.7 பிரமாணங்கள், உள்ளீடுகள் மற்றும் இலாபத்தின் சீரானத்தன்மையின் நோக்கத்திற்காக பயன்படுத்தப்படுகின்ற எதிர்வுகூறல்களில் மாற்றங்களை ஏற்படுத்துவதிலிருந்து தவிர்த்திருக்கின்றது. எவ்வாறாயினும், கொடுகடன் மாதிரிகளில் ஏதேனும் மாற்றங்கள் தேவைப்படுமிடத்து, அத்தகைய மாற்றத்திற்கான அடிப்படை மற்றும் நியாயப்படுத்தல் என்பன பிரதம இடர்நேர்வு அலுவலரினாலும் ஒருங்கிணைந்த இடர்நேர்வு முகாமைத்துவ குழுவினாலும் மதிப்பீடு செய்யப்பட வேண்டுமென்பதுடன் பணிப்பாளர்கள் சபையினால் ஒப்புதலளிக்கப்படுதலும் வேண்டும். என்பதை உறுதிசெய்தல் வேண்டும்.
- 9.2 இலங்கைக்கு வெளியில் கூட்டிணைக்கப்பட்ட உரிமம்பெற்ற வங்கிகள் அவர்களின் தலைமை அலுவலகம் அல்லது பிராந்திய அலுவலகங்களினால் அபிவிருத்திசெய்யப்பட்ட மாதிரிகளை பயன்படுத்தப்படுகின்ற வேளையில், அத்தகைய உரிமம்பெற்ற வங்கிகள், கொடுகடன் மாதிரிகளின் பொருத்தப்பாட்டினைத் தீர்மானிப்பதில் மதிப்பிட வேண்டுமென்பதுடன் பொருத்தமான மதிப்பீட்டு நடைமுறைகள் முக்கிய முகாமைத்துவ ஆளணியினால் தலைமைத் தாங்கப்படுகின்ற உள்நாட்டு குழுவொன்றால் கொண்டுவரப்பட்டிருத்தல் வேண்டும்.

10. மீள்கட்டமைக்கப்பட்ட மற்றும் மீள்திட்டமிடப்பட்ட கொடுகடன் வசதிகள்
- 10.1 மீள்கட்டமைக்கப்பட்ட கொடுகடன் வசதிகள்
- 10.1.1 மீள்கட்டமைக்கப்பட்ட கொடுகடன் வசதிகள் என்பது மேலே பணிப்புரை 5.1.1இன் பணிப்புரையின் கீழ் குறித்துரைக்கப்பட்டவாறான செயற்படும் வசதிகளாக தொடர்புடைய கொடுகடன் வசதிகள் காணப்படும் வேளையில், கொடுகடன் தரத்தில் வீழ்ச்சியொன்றின் காரணமாக உண்மை மீள்கொடுப்பனவு நியதிகள் திருத்தப்பட்டுள்ளபோது காணப்படுவதாகும்.
- 10.1.2 கீழே பணிப்புரை 11இன் கீழ் குறித்துரைக்கப்பட்டவாறான தரமுயர்த்தப்பட்ட கொடுகடன் வசதிகளுக்கு மேலாக இரண்டு தடவைகள் வரையில் மீள்கட்டமைக்கப்படுகின்ற கொடுகடன் வசதிகள் இலங்கை நிதி அறிக்கையிடல் நியமம் 9இன் கீழ் கட்டம் 2 கொடுகடன் வசதிகளாக வகைப்படுத்தப்படுதல் வேண்டும்.
- 10.1.3 கீழே பணிப்புரை 11இன் கீழ் குறித்துரைக்கப்பட்டவாறான தரமுயர்த்தப்பட்ட கொடுகடன் வசதிகளுக்கு மேலாக இரண்டு தடவைகளுக்கு மேல் மீள்கட்டமைக்கப்படுகின்ற கொடுகடன் வசதிகள் இலங்கை நிதி அறிக்கையிடல் நியமம் 9இன் கீழ் கட்டம் 3 கொடுகடன் வசதிகளாக கருத்திற்கொள்ளப்படுதல் வேண்டும்.
- 10.2 மீள்திட்டமிடப்பட்ட கொடுகடன் வசதிகள்
- 10.2.1 மீள்திட்டமிடப்பட்ட கொடுகடன் வசதிகள் என்பது மேலே பணிப்புரை 5.1.2இல் குறித்துரைக்கப்பட்டவாறான செயற்படா கொடுகடன் வசதிகளாக தொடர்புடைய கொடுகடன் வசதிகள் காணப்படுகின்றவேளையில், முன்னதான மீள்கொடுப்பனவு நியதிகள் திருத்தப்பட்டுள்ளபோது காணப்படுவதாகும்.
- 10.2.2 கீழே பணிப்புரை 11இன் கீழ் குறித்துரைக்கப்பட்டுள்ள தரமுயர்த்தப்பட்டுள்ள கொடுகடன் வசதிகளைத் தவிர, மீள்திட்டமிடப்பட்ட அனைத்து கொடுகடன் வசதிகளும், இலங்கை நிதி அறிக்கையிடல் நியமம் 9இன் கீழ் கட்டம் 3இன் கொடுகடன் வசதிகளாக கருத்திற்கொள்ளப்படுதல் வேண்டும்.
- 10.3 உரிமம்பெற்ற வங்கிகள், கொடுகடன் தரத்தில் ஏதேனும் வீழ்ச்சியை மதிப்பிடுவதற்கு மேலே பணிப்புரை 7.1 கீழ் பட்டியலிடப்பட்டுள்ள காரணிகளை கருத்திற்கொள்ளுதல் வேண்டும். எவ்வாறாயினும், அத்தகைய மதிப்பீடுகள், பணிப்புரை 7.1 இல் குறித்துரைக்கப்பட்டுள்ள காரணிகளுக்கு மட்டுப்படுத்தலாகாது என்பதுடன் கொடுகடன் வசதியில் குறிப்பிடத்தக்க அதிகரிப்புடன் ஏற்படையதாவதற்கு மீள்கட்டமைக்கப்பட்ட மற்றும் மீள்திட்டமிடப்பட்ட கொடுகடன் வசதிகள் தொடர்பில் மேற்கொள்ளப்பட்டுள்ள பொருத்தமான ஏற்பாடுகளை உறுதிப்படுத்தப்படுதல் வேண்டும்.
- 10.4 உரிமம்பெற்ற வங்கிகள், புதிய கொடுகடன் வசதியும் செயற்படா கொடுகடன் வசதியாக வகைப்படுத்தப்படும் வரையில் அதே கடன்பாட்டாளருக்கு செயற்படா கொடுகடன் வசதியின் மீள்கொடுப்பனவிற்காக புதிய கொடுகடன் வசதிகளை வழங்குதலாகாது.
11. கொடுகடன் வசதிகளை தரமுயர்த்தல்
- 11.1 உரிமம்பெற்ற வங்கிகள் பின்வரும் சந்தர்ப்பங்களில் கொடுகடன் வசதிகளை உயர்ந்த கட்டத்திலிருந்து (கட்டம் 3 அல்லது 2) தாழ்ந்த கட்டத்திற்கு (கட்டம் 2 அல்லது 1) தரமுயர்த்தலாம்:

11.1.1 கொடுகடன் வசதிகளின் தரமுயர்த்தலானது பணிப்பாளர்கள் சபையால் ஒப்புதலளிக்கப்பட்ட கொள்கைக்கு அமைவாக இருப்பதுடன் அத்தகைய தரமுயர்த்தலுக்கான நியாயபூர்வமானதன்மை முறையாக ஆவணப்படுத்தப்பட்டதாக இருத்தல் வேண்டும். அத்தகைய கொள்கை குறைந்தளவில் பின்வருவனவற்றை உறுதிப்படுத்தல் வேண்டும்:

(அ) கடன் நிலுவைகளின் தீர்ப்பளவு

(i) கடன் நிலுவைகள் வாடிக்கையாளரினால் முழுமையாக செலுத்தப்படும் எதிர்வுகூறப்பட்டுமுள்ள வருங்காலம் வரையிலான படுகடன் தீர்ப்பளவுக் கடப்பாடுகளை தீர்ப்பளவு செய்வதற்கு வாடிக்கையாளரால் இயலுமென வங்கி திருப்திக்கொள்ளுமிடத்து, கட்டம் 3இல் மீள்கட்டமைக்கப்பட்ட கொடுகடன் வசதிகளைத் தவிர்ந்த கொடுகடன் வசதிகளும் மீள்திட்டமிடப்பட்ட கொடுகடன் வசதிகளும் தரமுயர்த்தப்படுதல் வேண்டும்:

(ஆ) கட்டம் 3இலிருந்து தரமுயர்த்தப்படுகின்ற மீள்கட்டமைக்கப்பட்ட கொடுகடன் வசதிகளும் மீள்திட்டமிடப்பட்ட கொடுகடன் வசதிகளும்

(i) உரிமம்பெற்ற வங்கி, செயற்படுகின்ற கொடுகடன் வசதிகளின் கீழ் செயற்படா கொடுகடன் வசதிகளின் தரமுயர்த்தலில் முன்மதியினைப் பின்பற்றுகிறது.

(ii) தரமுயர்த்தப்பட்ட கொடுகடன் வசதியானது மேம்படுத்தப்பட்ட வகைப்படுத்தல் நிலைமையை நியாயப்படுத்துவதற்காக மேம்படுத்தலின் நீடித்து நிலைத்துநிற்கும் போக்கினை/ நிலைமையினை கொண்டுள்ளது.

11.1.2 மீள்திட்டமிடப்பட்ட மற்றும் மீள்கட்டமைக்கப்பட்ட கொடுகடன்களின் தரமுயர்த்தலானது இடர்நேர்வு முகாமைத்துவத் திணைக்களத்தினால் மாத்திரம் மேற்கொள்ளப்படுதல் வேண்டுமென்பதுடன் கொடுகடன் வசதி மீளாய்வு பொறிமுறையிலிருந்து தன்னிச்சையானதாக இருத்தல் வேண்டும்.

12. பெறுமதியிழப்பின் நோக்கங்களுக்காக பிணையின் மதிப்பீடு

12.1 உரிமம்பெற்ற வங்கி, இழப்புக்களை தருகின்ற தவணைத் தவறல்கள்/ காசுப் பாய்ச்சலின் மதிப்பீடு கிடைக்கத்தக்க நம்பகமான சந்தை மதிப்பீடுகளை கருத்திற்கொண்டு சொத்துக்களின் மதிப்பீட்டினை முன்மதியுடைய அடிப்படையில் பரிசீலனையிற் கொள்ளுதல் வேண்டும். அத்தகைய மதிப்பீடுகள், இடர்பாடுடைய சொத்து திரவப்படுத்தலுடன் தொடர்புடைய உள்ளார்ந்த நிச்சயமற்றத்தமையினை பொருத்தமானவகையில் பிரதிபலித்தல் வேண்டும். (அத்தகைய உணர்தல்களுக்காக எடுத்துக்கொள்ளப்பட்ட நேரம் உள்ளடங்கலாக)

12.2 உரிமம்பெற்ற வங்கி, அத்தகைய அதிகரிப்புக்கள் நிலையானவையென்ற பொருத்தமான சான்றுடன் மதிப்பீட்டில் ஏதேனும் அதிகரிப்பினை நிரூபித்தல் வேண்டும்.

12.3 உரிமம்பெற்ற வங்கிகள், அதிகளவான நம்பகமான மதிப்பீடுகளை சமர்ப்பிப்பதற்கு கொடுகடன் இடர்நேர்வு தணித்தல்களின் தேறிய நம்பகத்தன்மையினை மதிப்பீடு செய்தல் வேண்டும் அல்லது பிணையங்களின் கட்டாய விற்பனை மதிப்பீட்டினை பயன்படுத்தல் வேண்டும். பெறுமதியிழத்தல் கட்டணங்களானது அத்தகைய கொடுகடன் இடர்நேர்வு தணித்தல்களின் தரமுயர்த்தப்பட்ட நம்பகமான மதிப்பீடுகளை கருத்திற் கொள்ளுதல் வேண்டும்.

- 12.4 சொத்துக்கள் பிணையங்களாக கருத்திற்கொள்ள முடியுமென்பதுடன் அவை காசு, வைப்புக்கள், சொத்துப் பிணை, அரசாங்கத்தின் உத்தரவாதங்கள், இலங்கை மத்திய வங்கி மற்றும் உரிமம்பெற்ற வங்கிகள், ஆயுட் காப்புறுதி கொள்கைகளின் பத்திரம், தங்க பொருட்கள், பங்குப் பத்திரம், மோட்டார் வாகனங்கள் மீதான பிணையம், பொறி, பொறி மற்றும் சாதனங்கள், தொகுதிக்கடன்களில் குறித்துரைக்கப்பட்ட படுகடன் பிணையங்கள், பங்குரிமை மூலதனம் மற்றும் வங்கி மேற்பார்வை பணிப்பாளரினால் தனித்தனி அடிப்படையில் விசேடமாக ஒப்புதலளிக்கப்பட்டவாறான ஏதேனும் வேறு வகை பிணையங்கள் என வரையறை செய்யப்படுதல் வேண்டும்.
- 12.5 உரிமம்பெற்ற வங்கி, பிணையங்களின் மதிப்பீடு தொடர்பில் பின்வருவனவற்றுடன் இணங்குதல் வேண்டும்.
- 12.5.1 உரிமம்பெற்ற வங்கிகளின் அசையாச் சொத்துக்களின் மதிப்பீடு தொடர்பான ஒழுங்குமுறைப்படுத்தல் கட்டமைப்பின் மீது காலத்திற்குக் காலம் இலங்கை மத்திய வங்கியால் விடுக்கப்படுகின்ற வங்கித்தொழில் சட்டப் பணிப்புரைகள்.
- 12.5.2 நிதியியல் அறிக்கையிடல் நோக்கத்திற்காக சொத்து, பொறி மற்றும் சாதனங்கள், முதலீட்டுச் சொத்துக்கள் மற்றும் உயிரியல்ச் சொத்துக்களின் மதிப்பீடுகள் மீது இலங்கை பட்டயக் கணக்காளர் நிறுவனத்தினால் வெளியிடப்படுகின்ற வழிகாட்டல்கள்.
13. வட்டி வருமானத்தின் அங்கீகாரம் 13.1 இலங்கை கணக்கீட்டு நியமங்களின் அடிப்படையில் உரிமம்பெற்ற வங்கி கொடுகடன் வசதிகளுக்காக வட்டி வருமானத்தை அங்கீகரித்தல் வேண்டும்.
14. உள்ளகக் கணக்கீட்டின் வகிபாகம் 14.1 உள்ளக கணக்கீட்டு தொழிற்பாடானது கொடுகடன் இடர்நேர்வு மதிப்பீடு, அளவீட்டு முறைமைகள், மற்றும் உரிமம்பெற்ற வங்கியின் செயல்முறைகள் என்பவற்றின் செயல்திறனை தன்னிச்சையாக மதிப்பீடு செய்தல் வேண்டுமென்பதுடன் கொடுகடன் நியாயப்படுத்தல்களின் ஏற்றுக்கொள்ளத்தக்க தன்மையை உறுதிப்படுத்தலும் வேண்டும்.
- 14.2 உள்ளக கணக்கீட்டு தொழிற்பாடானது அனைத்து கொடுகடன் இடர்நேர்வு மதிப்பீட்டு மாதிரிகள், உள்ளீடுகள் மற்றும் சுமுகமான தரவுகளுடன் சேர்த்து பயன்படுத்தப்பட்ட அனுமானங்கள் ஏதேனும் இருப்பின் ஆகக்குறைந்தது ஆண்டுதோறும் பரிசோதித்து மதிப்பீடு செய்தல் வேண்டும்.
- 14.3 உள்ளக கணக்கீட்டு தொழிற்பாடானது முக்கிய இயக்கிகள் சேகரிக்கப்பட்டு துல்லியமாக அளவிட்டமையை உறுதிசெய்வதற்காக பின்னூட்டல் பரிசோதனையின் போதுமாந்தன்மை மற்றும் செயல்திறன் தொடர்பில் உத்தரவாதத்தை வழங்குதல் வேண்டும்.
15. ஒழுங்குமுறைப்படுத்தல் அறிக்கையிடல் 15.1 உரிமம்பெற்ற வங்கி, கீழே குறித்துரைக்கப்பட்டவாறு, அல்லது அவ்வாறில்லாவிடின், வங்கி மேற்பார்வை பணிப்பாளரால் குறித்துரைக்கப்பட்டவாறு இந்த பணிப்புரைகளுக்காக அறிமுகப்படுத்தப்பட்ட நியதிச்சட்ட திரட்டுக்களை சமர்ப்பிக்குமாறு கோரப்படுகிறது.
- 15.1.1 மாதாந்த திரட்டுக்கள் - வரவிருக்கம் மாதத்தின் 15ஆம் நாளன்று அல்லது அதற்கு முன்னர்
- 15.1.2 காலாண்டுத் திரட்டுக்கள் - காலாண்டொன்றின் இறுதியிலிருந்து 15ஆம் நாளன்று அல்லது அதற்கு முன்னர்
- 15.2 உரிமம்பெற்ற வங்கி, இலங்கை நிதி அறிக்கையிடல் நியமத் தகவலின் அடிப்படையில் காலாண்டு மற்றும் வருடாந்த நிதியியல் கூற்றுக்களில் பின்வரும் முக்கிய செயலாற்ற குறிக்காட்டிகளை வெளியிடுதல் வேண்டும்.

- 15.2.1 மொத்த கடன்களுக்கு (3ஆம் கட்ட பெறுமதியிழப்பின் தேறல்) 3ஆம் கட்டக் கடன்கள் (3ஆம் கட்ட பெறுமதியிழப்பின் தேறல்)
- 15.2.2 3ஆம் கட்டக் கடன்களுக்கு 3ஆம் கட்ட பெறுமதியிழப்பு
16. செயற்பாட்டிற்கு வரும் திகதி 16.1 இந்த பணிப்புரைகள் 2022 சனவரி 01இலிருந்து செயற்பாட்டிற்கு வருதல் வேண்டும்.
17. பணிப்புரைகளை இரத்துச் செய்தல் 17.1 பின்வரும் பணிப்புரைகள்/ சுற்றறிக்கைகள் 2022 சனவரி 01இலிருந்து இரத்துச்செய்யப்படும்.
- 17.1.1 கடன்கள் மற்றும் முற்பணங்கள், வருமான அங்கீகாரம் என்பவற்றின் வகைப்படுத்தல் மீதான 2008ஆம் ஆண்டின் 3ஆம் மற்றும் 4ஆம் இலக்க வங்கித்தொழில் சட்டப் பணிப்புரைகள், 2008ஆம் ஆண்டு மே 08ஆம் திகதியிடப்பட்ட ஏற்பாடுகள்.
- 17.1.2 2010ஆம் ஆண்டின் 3ஆம் மற்றும் 4ஆம் இலக்க வங்கித்தொழில் சட்ட பணிப்புரை - கடன்கள் மற்றும் முற்பணங்கள், வருமான அங்கீகாரம் என்பவற்றின் வகைப்படுத்தல் மீதான பணிப்புரைக்கான திருத்தங்கள் மற்றும் 2010ஆம் ஆண்டின் செத்தெம்பர் 27ஆம் திகதியிடப்பட்ட ஏற்பாடுகள்.
- 17.1.3 2018ஆம் ஆண்டின் 4ஆம் இலக்க சுற்றறிக்கை - இலங்கை கணக்கீட்டு நியமத்தின் பின்பற்றுகை மீது உரிமம்பெற்ற வங்கிகளுக்கான வழிகாட்டல்கள் -இலங்கை நிதி அறிக்கையிடல் நிதியம் 9: 2018 திசெம்பர் 31ஆம் திகதியிடப்பட்ட நிதியியல் சாதனங்கள். இலங்கை நிதி அறிக்கையிடல் நிதியம் 9இன் பின்பற்றுதலிலிருந்து முதல் நாள் கணக்கிடப்பட்ட மேலதிக கொடுகடன் இழப்பு ஏற்பாடுகளை தளர்த்துவதற்கான ஒருதலை அனுமதி, பிடித்துவைக்கப்பட்ட இலாபங்களுக்கான முதல் நாள் தாக்கம் மீதான ஏதேனும் வேறு தேறிய திருத்தங்கள் மற்றும் வரி விளைவுகளின் தேறல் என்பன 2021 திசெம்பர் 31 வரை நடைமுறையில் காணப்படும்.
- 17.1.4 2019ஆம் ஆண்டின் 06ஆம் இலக்க சுற்றறிக்கை - இலங்கை கணக்கீட்டு நியமங்களின் பின்பற்றுகை மீதான 2018ஆம் 04ஆம் இலக்க சுற்றறிக்கைக்கான குறைநிரப்பி - இலங்கை நிதி அறிக்கையிடல் நிதியம் 9: 2019ஆம் ஆண்டின் ஏப்பிரல் 26ஆம் திகதியிடப்பட்ட உரிமம்பெற்ற வங்கிகளின் நிதியியல் சாதனங்கள்

பேராசிரியர் டபிள்யூ. டி. லக்ஷ்மன்
நாணயச் சபையின் தலைவரும் இலங்கை மத்திய
வங்கியின் ஆளுநரும்

உரிமம்பெற்ற வங்கிகளுக்கான பெறுமதியிழத்தல் கணிப்பீடு மீதான வழிகாட்டல்

1. தவணைத் தவறும் நிகழ்தகவினதும் இழப்புக்களை தருகின்ற தவணைத் தவறல்களினதும் கணிப்பீடு
 - (i) குறுங்கால நிலைமைகளானது சிறந்த மதிப்பீட்டினை வழங்கின்ற பட்சத்திலும் தவணைத் தவறும் நிகழ்தகவுகள் மற்றும் இழப்புக்களை தருகின்ற தவணைத் தவறல்களின் மதிப்பீட்டின் போது சிறந்த வகையில் பொருந்தினாலன்றி உரிமம்பெற்ற வங்கியானது குறைந்தபட்சம் ஐந்து ஆண்டுகளின் தரவுகளைப் பயன்படுத்துதல் வேண்டும். ஏதேனும் மிதமான தரவு அல்லது உள்ளீடுகள் கட்டாயமாக இடநேர்வு முகாமைத்துவ திணைக்களத்தினால் மதிப்பீடு செய்யப்படுதல் வேண்டும்.
 - (ii) (கை) வங்கியானது புதிதாக கூட்டிணைக்கப்பட்ட வங்கியாக அல்லது உற்பத்தி வகை வங்கியால் புதிதாக அறிமுகப்படுத்தப்பட்டிருப்பின் அத்துடன் 5 ஆண்டுகளுக்கு குறைவான கொடுகடன் வரலாற்றைக் கொண்டிருந்தாலன்றி, உரிமம்பெற்ற வங்கியானது தவணைத் தவறும் நிகழ்தகவுகளையும் இழப்புக்களை தருகின்ற தவணைத் தவறல்களையும் கணிப்பிடுவதற்கு அதிகாரங்களைப் பயன்படுத்தலாகாது.
 - (iii) (கை) தரவின் அல்லது உள்ளீடுகளின் போதாமையின் காரணமாக இழப்புக்களை தருகின்ற தவணைத் தவறல்களை கணிப்பிடுவதற்கு உரிமம்பெற்ற வங்கியால் இயலாதபோது, உரிமம்பெற்ற வங்கிகள், அத்தகைய வெளிப்படுத்துகைகளுக்காக 45 சதவீத குறைந்தபட்ச இழப்புக்களை தருகின்ற தவணைத் தவறலைப் பயன்படுத்துதல் வேண்டும்.
 - (iv) (கை)இலங்கை அரசாங்கத்தினால் உத்தரவாதமளிக்கப்பட்ட வெளிப்படுத்துகைகளுக்காக இழப்புக்களை தருகின்ற தவணைத் தவறலை கணிப்பிடுவதற்கு தேவைப்படுகின்ற வேளையில்:
 - (அ) பூச்சிய இழப்புக்களை தருகின்ற தவணைத் தவறல், முதன்மை மற்றும் வட்டியை முழுமையாக உள்ளடக்குகின்ற, அரசாங்கத்தின் பொறுப்பொன்றாக அறிக்கையிடப்படுகின்ற உத்தரவாதமாகிய அரசாங்கத்தினால் வழங்கப்படுகின்ற உத்தரவாதத்துடனான வெளிப்படுத்துகைகளுக்கு பிரயோகிக்கலாம்.
 - (ஆ) மேலே (அ) விடயத்தில் குறிப்பிடப்பட்டவைத் தவிர, அரசாங்கத்தினால் வழங்கப்பட்ட உத்தரவாதத்தின் வேறு ஏதேனும் வடிவத்திற்காக இழப்புக்களை தருகின்ற தவணைத் தவறலானது பூச்சிய சதவீத இழப்புக்களை தருகின்ற தவணைத் தவறல் பயன்பாட்டிற்கு பதிலாக கணிப்பிடப்படலாம்.
 - (இ) வெளிநாட்டு நாணயத்தில் குறித்துரைக்கப்பட்ட அரசாங்க உத்தரவாதங்களுக்காக 20 சதவீத குறைந்தபட்ச இழப்புக்களை தருகின்ற தவணைத் தவறல் ஏற்புடையத்தாதல் வேண்டும்.
2. பொருளாதார அம்சச் சீர்த்திருத்தம்
 - (i) உரிமம்பெற்ற வங்கி, நிலையான அடிப்படையில், பொருளாதார நிலைமைகளையும் எதிர்வுகூறல்களையும் பிரதிபலிப்பதற்கு கொடுகடன் ஏற்பாடுகள் மாதிரிகளைப் சீராக்கும்போது இலங்கை மத்திய வங்கியால் வெளியிடப்பட்டுள்ள எதிர்வுகூறல்களையும் எறிவுகளையும் பயன்படுத்துதல் வேண்டும்.
 - (ii) இலங்கை மத்திய வங்கியின் எதிர்வுகூறல்கள் கிடைக்கவில்லையாயின், உரிமம்பெற்ற வங்கி, நிலையான அடிப்படையில், நம்பகமான மாற்று வளங்களைப் பயன்படுத்த வேண்டுமென்பதுடன் பொருத்தமான ஆவணீதியான சான்றினையும் பேணுதல் வேண்டும்.
 - (iii) சபையால் ஒப்புதளிக்கப்பட்ட கொள்கைகள், பயன்படுத்தப்படவேண்டிய வளங்களை குறித்துரைக்கவேண்டுமென்பதுடன் உரிமம்பெற்ற வங்கியானது அவர்களுக்கு சாதகமாக வளங்களை தன்னிச்சையாக தேர்வு செய்யலாகாது.
3. பெறுமதியிழத்தல் கணிப்பீட்டிற்காக வங்கிகளின் உள்ளக கொடுகடன் தரமிடலின் பயன்பாடு
 - (i) உரிமம்பெற்ற வங்கியொன்று, எதிர்பார்க்கப்படுகின்ற உள்ளக கொடுகடன் தரமிடல் பின்வரும் தேவைப்பாடுகளுடன் இசைந்துசெல்லுமாயின் மாத்திரம் கொடுகடன் இழப்பு கணிப்பீடுகளுக்காக உள்ளக கொடுகடன் தரமிடல் தகவலை முக்கிய அடிப்படையாகப் பயன்படுத்தலாம்.
 - (அ) விலையிடல் பொறிமுறையும் தொழிற்பாட்டு தீர்மானமெடுத்தல் செயன்முறையும் உள்ளக கொடுகடன் தரமிடல் தகவலுடன் தொடர்புபட்டிருத்தல் வேண்டும்.

(ஆ) (ஆ) மேலே (i) (அ) வில் உள்ளடக்கப்படுகின்ற ஆகக்குறைந்தது ஐந்து ஆண்டுகளின் உள்ளக கொடுகடன் தரமிடல் அடிப்படையிலான வரலாற்றுத் தரவுகளை கொண்டிருத்தல் வேண்டும் மற்றும்

(இ) பணிப்பாளர்கள் சபையால் ஒப்புதலளிக்கப்பட்ட கொள்கைகள், நடைமுறைப்படுத்தப்பட வேண்டுமென்பதுடன் உள்ளக கொடுகடன் தரமிடல் உள்ளீடுகளும் மாதிரிகளும் இடர்நேர்வு முகாமைத்துவத் திணைக்களத்தால் அத்துடன்/ அல்லது தன்னிச்சையான 3ஆம் தரப்பினரால் ஆண்டுதோறும் மீளாய்வு செய்யப்பட்டு உறுதிப்படுத்தப்படல் வேண்டும்.

4. ஐந்தொகைக்கு வெளியேயான வெளிப்படுத்துகைகள்

(i) வரலாற்றுத் தரவுகள் கிடைக்கப்பெறாதபோது எதிர்பார்க்கப்படுகின்ற கொடுகடன் இழப்பு கணிப்பீடுகளுக்காக ஐந்தொகைக்கு வெளியேயான வெளிப்படுத்துகைகளை மாற்றுகின்ற சந்தர்ப்பத்தில், உரிமம்பெற்ற வங்கி, மூலதனத் தேவைப்பாடுகளின் மீது வங்கித்தொழில் சட்ட பணிப்புரையில் குறித்துரைக்கப்பட்ட கொடுகடன் மாற்றல் அம்சங்களுக்கமைவாக பெறுமதிகளைப் பயன்படுத்தல் வேண்டும்.